

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīvaṅśaṭhakōpa śrīśrīnivāsanigamānta yatīndra
mahādēśikairanugṛhītaṃ

॥ śrī lakṣmīṅsiṃhādi suprabhātam ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī lakṣmīṅsimhādi suprabhātam ॥

kausalyāsuprajā ! rāma ! pūrvā saṁdhyā pravartatē |
uttiṣṭha naraśārdūla ! kartavyaṁ daivamāhnikam ॥ 1 ॥

śrīmān rāmānujāryō yatipatirakhilān
trātukāmaḥ svaśiṣyān
bhāṣyaṁ śārīrakārthaprakāṣanāmakarōt
bāhyasiddhāntabhēttā |
yastasmin kṣubhyamāṇē kathakakulavacō -
vajrapātaissa bhūyaḥ
sākṣādutprēkṣyamāṇō'bhavaditi jayatāt
śrīnivāsō yatīndraḥ ॥ 2 ॥

tava suprabhātamaruṇābjalōcanē
taruṇēndubimbavadanē'ghamōcanē |
śaraṇāgatārtiharaṇāya dīkṣitē
karuṇārasaughavaruṇālayēkṣitē ॥ 3 ॥

tava suprabhātamarēndrasundari !
karapallavāntakalitōrumālini |
kṣaṇaruksahasratulitāṅgasaubhagē
kanakāñcitōrumaṇikuṇḍalāñchitē ॥ 4 ॥

tava suprabhātamasurārivallabhē !
nijavallabhāṅka sarasīsarōruhē |

karapallavāttajalajātakuṭmalē

ravikōṭibhāsi kuruvindamaulīkē || 5 ||

tava suprabhātamakhilārtibhañjani !

praṇatārtabhaktajanacittarañjani |

varatāpanīyaviditātmavaibhava -

priyavaktracandrasucakōralōcanē || 6 ||

dēvāścaturmukhapurandaraśaṅkarādyāḥ

siddhāḥ sanātanasanandanāradādyāḥ |

tvāmarcituṃ vividhapuṣpakarāscaranti

lakṣmīṅṛkēsarivibhō ! tava suprabhātam || 7 ||

dēvō divākara iha prathitaprakāśō

divyaiḥ karaistvadanaghāṅghriyugaṃ sahasraiḥ |

saṃvāhituṃ bhṛśamudēti harērdiśāyāṃ

lakṣmīṅṛkēsarivibhō ! tava suprabhātam || 8 ||

vēdāśca sāmayaJurādaya āvibhānti

śabdairalakṣitaguṇaiḥ svaguṇaṃ stuvantaḥ |

tvallīṅganāmaguṇakīrtanalabdhabhāvāḥ

lakṣmīṅṛkēsarivibhō ! tava suprabhātam || 9 ||

viprāḥ svanuṣṭhitagariṣṭhaguṇakriyādyāḥ

snātā viśuddhamanasō vimalairvacōbhiḥ |

tvāṃ stōtumadya vividhaiḥ praṇatāscaranti

lakṣmīṅṛkēsarivibhō ! tava suprabhātam || 10 ||

uccaiśravastulita ēṣa vibhāti tē'svaḥ

stambēramā madajalāplutaṅḍadēśāḥ |

bhṛtyāśca tē karayugōddhṛtacāmarādyāḥ
lakṣmīṅṛkēsarivibhō ! tava suprabhātam || 11 ||

dhēnuḥ purandarapurāntarabhūṣaṇaṃ sā
tvatkiṅkaratvakaraṇāya dharā mavāpya |
tvaddr̥ṣṭibhāvitasudhāmasudhāsudhārāṃ
ākāṅkṣatē naraharē ! tava suprabhātam || 12 ||

bhṛtyō'hamadya yatirūpamupēyivāṃstē
pādāmbujadvayaparīcaraṇāya yattaḥ |
jāgarmi viśvaguṇanirmitanarmaśīla
lakṣmīṅṛkēsarivibhō ! tava suprabhātam || 13 ||

vārāśirājatanayanāyanāmbujāta -
mādhvīrasajñanayanākhyamilindayugmam |
sañcārayādyā vinatēṣu tadīyabhakti -
sāragrahāya ṅharē ! tava suprabhātam || 14 ||

sahyāpagōttaratarāṅgavibhaṅgasaṅga -
tuṅgāṅgaśītimamarujjaḍimōttaraṅgē |
raṅgē vihāya rucimatra virājasē tvam
śrīraṅganāyakavibhō ! tava suprabhātam || 15 ||

nārāyaṇādrivisaradvipulasravantī
niṣkrāntanirjharajhalañjhalagādhaśabdaiḥ |
aspr̥ṣṭamānasa ivātra vihārakāṅkṣī
tvam bhāsi vēṅkaṭapatē ! tava suprabhātam || 16 ||

gōpīgrhāntarupakalpitamanthanātta -
haiyaṅgavīnahṛtikalpitanṛttajātam |

*adyāpi tathyamiha kartumivāsi tādṛg -
rūpō yadūttamavibhō ! tava suprabhātam || 17 ||*

*itthaṃ ramāṅṣhariraṅgadhurīṅśēṣa -
śailēśa yādavakulādhipasuprabhātam |
bhaktyā paraṃ vyatanutākhilasādhubhāvyam
śrī śrīnivāsanigamāntayatirviśuddhaḥ || 18 ||*

|| iti śrī lakṣmīṅṣiṃhādi suprabhātam samāptam ||